

32005D0567

22.7.2005

IL-ĠURNAL UFFIĊJALI TA' L-UNJONI EWROPEA

L 190/27

DEĊIŻJONI TAL-KUMMISSJONI

tat-8 ta' Lulju 2005

li tissospendi l-proċedura ta' eżami rigward l-ostakoli għall-kummerċ li jikkonsistu f'miżuri imposti u fi prassi tar-Repubblika Orjentali ta' l-Urugwaj li jolqtu l-kummerċ ta' l-iScotch whisky

(2005/567/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 3286/94 tat-22 ta' Diċembru 1994 li jistipula l-proċeduri tal-Komunità fil-qasam tal-politika kummerċjali komuni sabiex jiżgura t-thaddim tad-drittijiet tal-Komunità skond ir-regoli internazzjonali tal-kummerċ, b'mod partikolari dawk stabbiliti taht l-awspicji ta' l-Organizzazzjoni Dinjija tal-Kummerċ ⁽¹⁾, u b'mod partikolari l-Artikolu 11(2) tagħha,

Billi:

- (1) Fit-2 ta' Settembru 2004, l-Assoċjazzjoni ta' l-iScotch Whisky (SWA) ressqet ilment skond l-Artikolu 4 tar-Regolament KE Nru 3286/94 (minn hawn 'il quddiem "ir-Regolament")
- (2) L-SWA stqarret li l-esportazzjoni tal-Komunità ta' whisky lejn ir-Repubblika Orjentali ta' l-Urugwaj kienu mxejjla minn għadd ta' ostakoli għall-kummerċ fi hdan it-tifsira ta' l-Artikolu 2(1) tar-Regolament.
- (3) L-ostakoli għall-kummerċ allegatament kienu kollha marbuta mas-sistema interna tat-taxxa tas-sisa ta' l-Urugwaj.
- (4) Wara konsultazzjoni xierqa mal-Kumitat Konsultattiv stabbilit mir-Regolament, il-Kummissjoni ddecidiet li l-ilment kien fih biżżejjed evidenza biex tiġġustifika l-ftuħ ta' proċedura ta' eżami. Avviż ta' Ftuh ta' proċedura ta' eżami kien għalhekk ippubblikat fil-*Ġurnal Uffiċjali ta' l-Unjoni Ewropea* fit-23 ta' Ottubru 2004 ⁽²⁾.
- (5) Matul l-investigazzjoni, il-Gvern ta' l-Urugwaj sostna li lest ifittex soluzzjoni permezz ta' soluzzjoni nnegożjata għall-kwistjonijiet imressqa fl-ilment, u ppropona:
 - (a) Li jirtira r-rekwiżit li l-wiski ikollu anqas minn tliet snin sabiex ikun inkluż fl-inqas kategorija tat-taxxa. Il-miżura tidhol fis-seħh mill-1 ta' Lulju 2005,

- (b) Li japplika l-istess trattament għall-wiski domestiku u dak impurtat fir-rigward tar-rekwiżit li titwāhhal strixxa ta' timbri. Ir-Repubblika Orjentali ta' l-Urugwaj se temenda r-regolamenti tagħha sat-30 ta' Ġunju 2005 u l-miżura se tidhol fis-seħh wara perjodu tranżizzjonali ta' 90 jum,
- (c) Li jmexxi 'l quddiem bidla fl-istruttura tat-taxxa IMESI sabiex tikkonforma mas-sistemi tat-taxxa l-aktar użati fuq livell internazzjonali. Din il-bidla tghin biex tiġi indirizzata l-kwistjoni ta' l-allegazzjoni ta' nuqqas ta' trasparenza u prevedibbiltà. Il-proċess ta' riforma huwa mistenni li jiġi ffinalizzat sa tmiem l-2006.

- (6) Il-Kummissjoni għalhekk tikkunsidra li huwa xieraq li l-proċedura tiġi sospiża.
- (7) Il-Komunità se tissorvelja l-implimentazzjoni tas-soluzzjoni nnegożjata u se twaqqaf il-proċedura meta l-Gvern ta' l-Urugwaj ikun wettaq l-impenji tiegħu.
- (8) Il-miżuri previsti f'din id-Deciżjoni huma skond l-opinjoni tal-Kumitat Konsultattiv.

IDDEĊIDIET DAN LI ĠEJ:

Artikolu uniku

Il-proċedura ta' eżami rigward l-ostakoli għall-kummerċ, li jikkonsistu f'miżuri imposti u fi prassi tar-Repubblika Orjentali ta' l-Urugwaj li jolqtu l-kummerċ ta' l-iScotch whisky, hija hawn-hekk sospiża.

Magħmul fi Brussell, nhar it-8 ta' Lulju 2005.

Għall-Kummissjoni
Peter MANDELSON
Membru tal-Kummissjoni

⁽¹⁾ ĠU L 349, 31.12.1994, p. 71. Regolament emendat mir-Regolament (KE) Nru 356/95, ĠU L 41, 23.2.1995, p. 3.

⁽²⁾ ĠU C 261, 23.10.2004, p. 3.